

# অসমৰ সাম্প্ৰতিক ছাত্ৰ আন্দোলন

ইউ,এছ,এফ, গোট কমিটি (কটন কলেজ গুৱাহাটী)

আধুনিক মানৰ ইতিহাসৰ শিক্ষাই কয় যে প্ৰগতিশীল আদৰ্শৰ স্বাৰ্থত, গণতন্ত্ৰ তথা দেশপ্ৰেমৰ স্বাৰ্থত আত্মসুখ বলিদান দি প্ৰকৃত সংগ্ৰামীৰ ভূমিকা ল'বলৈ ছাত্ৰসমাজ কেতিয়াও বিমুখ নহয়। এখন উৰালি যোৱা সমাজৰ অগ্ৰণী শ্ৰেণীটোৱে এই সমাখনজক ভাঙি-চিঙি নতুন ৰূপত ইয়াক সজাবলৈ যি প্ৰচেষ্টা হাতত লয় সেই প্ৰচেষ্টাত ছাত্ৰসমাজে সদায়েই এক তাৎপৰ্যপূৰ্ণ অৱদান আগবঢ়ায়, আৰু সেয়েহে এখন সমাজৰ বৈপ্লৱিক পৰিবৰ্তনৰ সূচনা কৰাত ছাত্ৰসমাজৰ এক মহান ঐতিহাসিক দায়বদ্ধতা আছে।

শ্ৰেণীশোষণত জৰ্জৰিত ভাৰতবৰ্ষৰ আন অঞ্চল-সমূহৰ দৰেই অসমতো যোৱা কিছুবছৰ ধৰি জনসাধাৰণৰ মাজত ক্ৰমান্বয়ে বাঢ়ি অহা অস-স্তুষ্টি, শোষণৰ মান্ত্যবৃদ্ধি আৰু শাসক শ্ৰেণীৰ মাজত ক্ষমতাৰ বাবে লগা খোৱা-কামোৰাৰ ফল-স্বৰূপে এক বৃহৎ জনজাগৰণৰ সৃষ্টি হৈছে আৰু ই এক সুন্দৰ বৈপ্লৱিক পৰিস্থিতিৰ সৃষ্টি কৰিছে। অসম তথা ভাৰতৰ মাজত এফালেদি জমিদাৰ মহাজনৰ সামন্তবাদী অখনীতি বহিৰ্ভূত শোষণত জৰ্জৰিত আৰু আনফালেদি ইয়াৰ ওপৰত চলিছে ৰাছিয়াৰ পৰা আৰম্ভ কৰি আমেৰিকা, ইংলণ্ড, পশ্চিম জাৰ্মেণী, ফ্ৰান্স, ইটালী আদি ৰঙ-বিৰঙৰ সাম্ৰাজ্যবাদী শক্তিৰ অবাধ লুণ্ঠন। ইহঁতৰ সেৱা-দাস হিচাপে আছে এচাম ঘৰ বিভীষণ বৃহৎ দালাল পুঁজিপতি, বৃহৎ জমিদাৰ আৰু এদল উচ্চ স্তৰৰ দালাল আমোলা। এই পৰিস্থিতিত

অসম তথা ভাৰতৰ অর্থ-সামাজিক ব্যৱস্থাই অনিবাৰ্য্যভাৱেই আধা সামন্ততান্ত্ৰিক-আধা ঔপনি-বেশিক ৰূপ লৈছে। দেশৰ অগণন শোষিত-নিষ্পেষিত শ্ৰমিক, কৃষক ছাত্ৰ, মধ্যবিত্ত আৰু দেশীয় পুঁজিপতিয়ে সেয়েহে আজি এই অৱস্থাৰ আমূল পৰিবৰ্তন হোৱাটো বিচাৰিছে। আজি “দেশে বিচাৰিছে স্বাধীনতা, জাতিয়ে বিচাৰিছে মুক্তি আৰু জনগণে বিচাৰিছে বিপ্লৱ”। সমগ্ৰ দেশজুৰি আজি দুই বৃহৎ বিশ্বশক্তি ৰাছিয়া আৰু আমে-ৰিকাই নিজৰ একাধিপত্য প্ৰতিষ্ঠা কৰিবলৈ মৰণ পূৰ্ণ খোৱা-কামোৰাত নামিছে আৰু জনগণে এই দুই মূল শত্ৰুৰ অন্তঃদ্বন্দ্বৰ সুবিধা লৈ এফালেদি গণতান্ত্ৰিক আন্দোলন সমূহ আগবঢ়াই নিব পাৰিছে আৰু আনফালেদি বিশেষকৈ অসমত দুই বৃহৎ বিশ্বশক্তিৰ এই খোৱা-কামোৰাৰ সুবিধা লৈ দ্বিতীয় বিশ্বৰ সাম্ৰাজ্যবাদী শক্তিবোৰে নিজৰ অৱস্থান সুদৃঢ় কৰিবলৈ সক্ষম হৈছে। এই বাস্তৱ অৱস্থাই অসমত প্ৰগতিশীল জনজাগৰণৰ বাবে এক চমৎকাৰ পৰিস্থিতিৰ সৃষ্টি কৰিছে। বৰ্তমান অসম দেশৰ অর্থ-সামাজিক ভেঁটিত আঘাত হনা মানেই ৰঙ-বিৰঙৰ সাম্ৰাজ্যবাদী শক্তি আৰু সিহঁতৰ ছৱছায়াত বৰ্তি থকা জমিদাৰ, মহাজন, দালাল পুঁজিপতি আৰু উচ্চ স্তৰৰ আমোলা-বোৰৰ শ্ৰেণী স্বাৰ্থত আঘাত হনা। ইহঁতৰ বাহিৰে যিহেতু দেশৰ বাকী সকলো শ্ৰেণীয়েই নিজ নিজ মুক্তিৰ অৰ্থে ভাৰতৰ এক বৈপ্লৱিক পৰিবৰ্তন কামনা কৰে সেয়েহে আজি সমগ্ৰ দেশত এক

শক্তিশালী গণতান্ত্ৰিক অৰ্থাৎ সামন্তবাদ বিৰোধী যুক্ত মৰ্চা গঠন কৰাৰ বিপুল সম্ভাৱনাই দেখা দিছে আৰু এই সম্ভাৱনাক বাস্তৱায়িত কৰাত অসম তথা ভাৰতৰ ছাত্ৰসমাজৰ কান্ধত আহি পৰিছে এক মহান ঐতিহাসিক দায়িত্ব।

সমাজৰ আৰ্থ-সামাজিক অৱস্থাৰ প্ৰকৃত মূল্যায়নৰ ভিত্তিত প্ৰতিষ্ঠিত নহ'লে তথা জনগণৰ প্ৰকৃত শত্ৰু আৰু মিত্ৰক বাচি উলিয়াব নোৱাৰিলে কোনো ছাত্ৰ সংগঠনেই আন্দোলন কৰি জনগণে বিচৰা বিপ্লৱক সহায় কৰিব নোৱাৰে।

অসমৰ ছাত্ৰ আন্দোলনৰ কথা কওঁতেই আমি পোনতেই স্মৰণ কৰিব লাগিব সদৌ অসম ছাত্ৰ-সন্থাৰ কথা। সদৌ অসম ছাত্ৰ সন্থাৰ নেতৃত্বই দাবী কৰিব খোজে যে ই এক অৰাজনৈতিক ছাত্ৰ সংগঠন। কিন্তু কথাষাৰ সম্পূৰ্ণ বাস্তৱ বিবৰ্জিত। কাৰণ যি কোনো সংগঠন অনিবাৰ্য্যভাৱেই তাৰ শ্ৰেণীস্বাৰ্থ অনুযায়ী কোনো নহয় কোনো ৰাজনীতিৰ তলতীয়া হবলৈ বাধ্য। ই বিজ্ঞান তথা ইতিহাসৰ পৰা পোৱা শিক্ষা। সেয়েহে সদৌ অসম ছাত্ৰ সন্থাক অৰাজনৈতিক নুবুলি বিচিত্ৰ ৰাজনৈতিক চৰিত্ৰৰ বোলাহে উচিত। বহু ৰাজনৈতিক মতাদৰ্শৰ ছাত্ৰৰে গঠিত ই এক তথাকথিত অৰাজনৈতিক ছাত্ৰ সংগঠন। এই ছাত্ৰ সংগঠনৰ সমাজ সম্পৰ্কে কোনো আৰ্থ-সামাজিক বিশ্লেষণ নাই বা থকাৰ কোনো আৱশ্যকতা নেতৃত্বই অনুভৱ কৰা নাই, কাৰণ বস্তি থকা সমাজ ব্যৱস্থাৰ আমূল পৰিবৰ্তনৰ চিন্তা এই সন্থাৰ কৰ্মসূচীৰ বাহিৰত। সকলো ধৰণৰ ৰাজনৈতিক মতাবলম্বী ছাত্ৰনেতা এই সংগঠনত থকাৰ বাবে ইয়াৰ দাবীসমূহত সকলো ধৰণৰ ৰাজনীতিৰ জলখিচিৰী আমি দেখিবলৈ পাবোঁ। অসমত 'ইনাৰ লাইন' প্ৰতিষ্ঠাৰ দাবীৰ পৰা ৰাজনৈতিক বন্দীৰ বিনাচতে মুক্তিৰ দাবী পৰ্য্যন্ত সকলোধৰণৰ অগণতান্ত্ৰিক-গণতান্ত্ৰিক দাবী ইয়াৰ কৰ্মসূচীত সন্নিবিষ্ট হৈছে। ফলত ই হৈ পৰিছে বিৰুদ্ধ মতাদৰ্শৰ দ্বন্দ্বৰ মূৰ্ত্ত জুৰুলা। অৱশ্যে এই কথা স্বীকাৰ কৰিবই লাগিব যে

অসমৰ ছাত্ৰ-সমাজৰ ৰাজনৈতিক সচেতনতাৰ দুৰ্বলতা আৰু প্ৰগতিশীল বাতাবৰণৰ অতদিনৰ অভাৱৰ বাবে এই ছাত্ৰ সংগঠনৰ নেতৃত্বই তাৰ তথাকথিত অৰাজনৈতিক 'লেবেল' খন ব্যৱহাৰ কৰি আজি বহুদিন ধৰি অসমৰ অধিকাংশ ছাত্ৰক ইয়াৰ প্ৰতি আকৃষ্ট কৰি ৰাখিছে। কিন্তু সাম্প্ৰতিক ইয়াৰ নেতৃত্বৰ একাংশই দিয়া অসম বন্ধৰ অহ্বান সমূহ প্ৰকৃত অৰ্থত সফল নোহোৱাৰ কাৰণই এই সংগঠনৰ নেতৃত্বৰ দুৰ্বলতা, অন্তৰ্দ্বন্দ্ব আৰু তাৰ কমি অহা জনপ্ৰিয়তাৰ কথাৰ সূচাইছে। ইয়াৰ জনপ্ৰিয়তা কমি অহাৰ গুৰিত আছে অসমৰ ছাত্ৰ সমাজৰ মাজত ক্ৰমান্বয়ে বাঢ়ি অহা ৰাজনৈতিক সচেতনতা আৰু প্ৰগতিশীল বাতাবৰণৰ সুস্থ বিকাশ। এই সংগঠনটোৰ জনপ্ৰিয়তাৰ ভেঁটি আছিল অসমৰ ৰাজনৈতিক ভাৱে অসচেতন গৰিষ্ঠ সংখ্যক ছাত্ৰৰ ইয়াৰ প্ৰতি থকা আৱেগিক দৰদ। ইয়াৰ কাৰ্যকলাপলৈ লক্ষ্য কৰি আমি এই সিদ্ধান্তলৈ আহিব পাৰোঁ যে সমাজসম্পৰ্কীয় কোনোধৰণৰ আৰ্থ-সামাজিক বিশ্লেষণহীন বহু ৰাজনৈতিক মতাদৰ্শৰ ছাত্ৰনেতাৰে গঠিত এই তথাকথিত অৰাজনৈতিক সংগঠন সদৌ অসম ছাত্ৰ সন্থাই বৰ্তমান অসম তথা ভাৰতৰ সামাজিক ব্যৱস্থাত কোনো ধৰণৰ মৌলিক পৰিবৰ্তন অনাত সমাজৰ অগ্ৰণী অংশক সহায় কৰিবলৈ অপাৰগ হৈছে আৰু ই অসমৰ ছাত্ৰ-সমাজৰ মৌলিক সমস্যাসমূহো সমাধান কৰিব পৰা নাই। অসমৰ বৰ্তমানৰ ছাত্ৰসমাজত নিতান্তই আংশিক ভাৱে প্ৰতিষ্ঠা লাভ কৰা আন এটা ছাত্ৰসংগঠন হ'ল ভাৰতৰ ছাত্ৰ ফেডাৰেচন স্বাধীনতা, গণতন্ত্ৰ আৰু সমাজতন্ত্ৰৰ তোলদগ পিটি এই তথাকথিত প্ৰগতিশীল ছাত্ৰসংগঠনটোৱে ভাৰতৰ ৰাষ্ট্ৰ-চৰিত্ৰক আধাসামন্তান্ত্ৰিক আৰু পূঁজিবাদী বুলি ভুল ব্যাখ্যা দিয়ে আৰু ভাৰত ৰাষ্ট্ৰতন্ত্ৰমতাত নিহিত হৈ থকা সাম্ৰাজ্যবাদ নিয়ন্ত্ৰণক স্বীকাৰ কৰিব নোখোজে (অৱশ্যে ভাৰতী অৰ্থনীতিত সাম্ৰাজ্যবাদৰ উপস্থিতি তেওঁলো স্বীকাৰ কৰি লয়। আনপিনে অৰ্থনীতিত বিদ্যম

সাম্রাজ্যবাদক তেওঁলোকে রাজনীতিত নাই বুলি কয়! অর্থাৎ যিটো ভেঁটিত আছে সি উপৰি-সৌধত নাই!) আৰু লগতে বিশ্বজনগৰ প্রধান শত্ৰু ৰুছ সামাজিক সাম্রাজ্যবাদক ই সমাজতান্ত্ৰিক শক্তি বুলি স্বীকৃতি দি ভাৰতীয় জনগণৰ চকুৰ আগৰ পৰা ইহঁতক লুকুৱাবলৈ চেষ্টা কৰিছে। পশ্চিমবঙ্গ আৰু ত্ৰিপুরাত বানপ্ৰপীড়িত বুদ্ধজনগণৰ ওপৰত পুলিচী নিৰ্যাতনক জনাইছে সমৰ্থন। অসমতো লাহে লাহে গা কৰি উঠা সামন্তবাদ বিৰোধী সংগ্ৰামসমূহত অংশ গ্ৰহণ কৰিবলৈ তেওঁলোক অনিচ্ছুক। বৰ্তমান অসমত দুই ৰুহৎ বিশ্বশক্তিৰ স্বাৰ্থত দেখা দিয়া উগ্ৰজাতীয়তাবাদৰ বিৰুদ্ধে তেওঁলোকে কোনো সাহসী ভূমিকা লব নোৱাৰিলে। বৰঞ্চ বহু ক্ষেত্ৰত তেওঁলোকৰ এই দুৰ্বলতাৰ বাবে তেওঁলোক উগ্ৰজাতীয়তাবাদীহঁতৰ হাতত লাঞ্চিত, অপমানিত হব লগাত পৰিছে। উগ্ৰজাতীয়-তাবাদৰ বিৰুদ্ধে তেওঁলোকে এক বলিষ্ঠ বিপ্লৱী অৱস্থান গ্ৰহণ কৰিব নোৱাৰাৰ কাৰণ হ'ল দুটা :

১) ভুল মতাদৰ্শৰ বাবে এই সংগঠনৰ সদস্য-সকলৰ মতাদৰ্শগত সাহস আৰু সংগ্ৰামী চেতনা তেনেই তৰল, ফলত ই 'ছাঁতোতেই বাধটো' দেখে।

২) আনহাতেদি যি ৰুছ সামাজিক সাম্রাজ্য-বাদৰ স্বাৰ্থত আংশিকভাৱে এই উগ্ৰজাতীয়তা-বাদে অসমত মূৰ দাঙি উঠিছে সেই ৰুছ সামাজিক সাম্রাজ্যবাদৰ ছত্ৰছায়াত এই সংগঠনৰ নেতৃত্বইও অৱস্থান গ্ৰহণ কৰিছে। ইয়াৰ প্ৰমাণ আমি দেখিবলৈ পাওঁ ভিয়েটনামে কাম্বোডিয়াৰ ওপৰত চলোৱা আক্ৰমণ সম্পৰ্কে তেওঁলোকে লোৱা দৃষ্টি-ভংগীত। ৰুছ সামাজিক সাম্রাজ্যবাদক বাইজৰ চকুৰ পৰা চাকিবলৈ তেওঁলোকে আক্ৰমণকাৰী ভিয়েটনামৰ পক্ষ লৈছে। তেওঁলোকে মুখত বাম তথা গণতান্ত্ৰিক ঐক্যৰ কথা কৈছে অথচ কামত ফেছীবাদী ইন্দিৰা চক্ৰৰ জৰুৰীকালীন অৱস্থাক সমৰ্থন জনোৱা এ,আই,এছ,এফ,ৰ লগতহে মিতি-ৰালি পাতিছে। তেওঁলোকৰ সংগ্ৰাম সমূহলৈ

লক্ষ্য কৰিলে দেখা যায় তেওঁলোকে ৰুহন্তৰ জন-গণৰ স্বাৰ্থক সমুখত ৰাখি সংগ্ৰাম গঢ়ি নোতোলে। ইয়াক কৰা হয় একমাত্ৰ নিজৰ সংগঠনিক স্বাৰ্থলৈ লক্ষ্য কৰি। ফলত য'ত এছ,এফ,আই,ৰ স্বাৰ্থ নাই তাত যোৱা জৰুৰীকালীন অৱস্থাৰ পিছত হোৱা নিৰ্ব-চনত যি তথাকথিত চি পি আই (এম) 'হাৰা' উত্তৰ-পূব ভাৰতত বলিল তাৰ সুযোগ লৈ ভাৰতৰ ছাত্ৰ ফেডাৰেচনে অসমত নিজৰ অৱস্থান কিছু সুদৃঢ় কৰাৰ সুযোগ পায়। কিন্তু অশুদ্ধ আৰ্থ-সামাজিক বিশ্লেষণৰ ওপৰত ভিত্তি কৰি তৈয়াৰ হোৱা এই ছাত্ৰসংগঠনটোৰ মতাদৰ্শত আৰম্ভণিৰে পৰা কেৰোণ লাগিল। বৰ্তমান এই সংগঠনৰ বহুকেইটা মৌলিক ক্ৰটি বাইজৰ চকুত ধৰা পৰিছে। আন্দোলন সম্পৰ্কে এই সংগঠনৰ দৃষ্টি-ভংগী সম্পূৰ্ণ বিমূৰ্ত আৰু 'বিচ্ছিন্নতাবাদী'। এই সংগঠনটোৱে যদিও স্বাধীনতা, গণতন্ত্ৰ আৰু সমাজতন্ত্ৰ আদিৰ ফুলজাৰি মাৰে, শ্ৰমিক-কৃষক ছাত্ৰ-যুৱকৰ ঐক্যৰ কথা কয়, কিন্তু কাৰ্য্যতঃ ইয়াৰ নেতৃত্বই এই সংগঠনৰ সাধাৰণ সদস্য-সকলক শ্ৰমিক-কৃষক-মধ্যবিত্তৰ আন্দোলন সমূহৰ লগত একত্ৰ হোৱাৰ বাবে কোনো আঁচনি হাতত লোৱা নাই। শ্ৰমিকৰ তথাকথিত বন্ধু এই সংগঠনটোৱে পশ্চিম বঙ্গত চাওতালদিকে আদি কৰি বিভিন্ন শ্ৰমিক সকলৰ ওপৰত হোৱা পুলিচী জুলুমৰ বিৰোধীতা কৰক চাৰি ইয়াৰ পক্ষপাতিত্বহে কৰিছে! ঠিক তেনেকৈয়ে অসমতো যি শ্ৰমিক আন্দোলন সমূহে গা কৰি উঠিছে সেইবোৰৰ লগতো তেওঁলোক একত্ৰ হোৱা নাই। তেওঁ-লোকৰ শ্ৰমিকৰ প্ৰতি থকা দৰদ খুব বেছি মাজে সময়ে কাগজে-পত্ৰই দিয়া দুই এটা বিৱৰ্তি, দুই এযাৰি দেৱাল লিখনি বা দুই-এখন পত্ৰাৰতেই সীমাবদ্ধ! সংস্থানহীন কৃষকৰ দুখত উদ্ভাউল ছাত্ৰ সংগঠন এছ,এফ,আই য়ে পশ্চিমবঙ্গৰ বদ্ধ-মানত পুলিচৰ গুলিত নিহত হোৱা উদ্ভাস্তসকলৰ পক্ষ নলৈ পুলিচৰ পক্ষহে লৈছে। ঠিক তেনেকৈয়ে

তেওঁলোকে বীৰভূমৰ জনগণৰ গণতান্ত্ৰিক অধিকাৰ বিপন্ন হলেও এছ,এফ,আই, নাই! তেওঁলোকৰ কাৰ্য্যকলাপলৈ লক্ষ্য কৰিলে দেখা যায় যে তেওঁলোক সম্পূৰ্ণ ভাবে নিৰ্বাচন সৰ্বস্বৰাজনীতিত ভুগিছে আৰু সেয়েহে ছাত্ৰসমাজত বলিষ্ঠভাৱে বিপ্লৱী ৰাজনীতি প্ৰচাৰ কৰি প্ৰকৃত দেশপ্ৰেমিক তথা গণতান্ত্ৰিক সংগ্ৰাম গতি তোলাৰ পৰিবৰ্ত্তে প্ৰতিদ্বন্দ্বী ছাত্ৰসংগঠন সমূহৰ বিষয়ে অপ্ৰচাৰ, চলাই মিছা প্ৰতিপ্ৰতিৰ বেহানি মেলি নিৰ্বাচনত জয়লাভ কৰাৰ আঁচনিহে তেওঁলোকে লৈছে। ইয়াকো অৱশ্যে স্বীকাৰ কৰিব লাগিব যে এই ছাত্ৰ সংগঠনটোৰ নেতৃত্ব আৰু সাধাৰণ সত্যসকলক একেটা দৃষ্টিভঙ্গীৰে জুখিবলৈ যোৱাটো ভুল হ'ব। এই সংগঠনতো এনে বহুত সাধাৰণ সদস্য আছে যিসকল মনে প্ৰাণে বিপ্লৱী। মতাদৰ্শগত গভীৰ শিক্ষাৰ অভাৱত যদিও এওঁলোকে ভুল নেতৃত্বক অনুসৰণ কৰি প্ৰতিবিপ্লৱৰ স্বাৰ্থ ই পূৰণ কৰিছে তথাপি তেওঁলোকৰ অন্তৰত উমি উমি জ্বলি আছে এটা প্ৰকৃত বিপ্লৱী সত্তা যিটো সঠিক মতাদৰ্শৰ সান্নিধ্যলৈ আহিলে নিশ্চয় এক বিৰাট বিপ্লৱী দাবানলৰ সৃষ্টি কৰিব পাৰিব। ভুল মতাদৰ্শৰ বাবে সৃষ্টি হোৱা তৰল বৈপ্লৱিক চেতনা আৰু সংগ্ৰামী সাহসৰ অভাৱত ভাৰতৰ ছাত্ৰ ফেডাৰেচন অসমৰ ছাত্ৰ ৰাজনীতিত ধুমকেতুৰ দৰে আবিৰ্ভাৱ হৈ ক্ৰমাত স্তিমিত হৈ আহিব ধৰিছে। ইয়াৰ ওপৰিও ছাত্ৰ সমাজত অৱস্থান লাভ কৰি থকা আন কেইটামান সৰ্বভাৰতীয় ছাত্ৰ সংগঠন হ'ল ভাৰতৰ জাতীয় ছাত্ৰ ইউনিয়ন (NSUI); এ, আই এছ, এফ, অখিল ভাৰতীয় বিদ্যাৰ্থী পৰিষদ; জনতা ছাত্ৰ পৰিষদ; ডি,এছ,অ;পি,এছ, ইউ। যোৱা ত্ৰিশ বছৰ ধৰি অসম তথা ভাৰতৰ জনগণক শোষণ কৰি অহা কংগ্ৰেছৰ ছাত্ৰ সংগঠন হ'ল এন, এছ, ইউ, আই। বৰ্ত্তমান ই ফেচীবাদী হিন্দী কংগ্ৰেছৰ কবলত। এই ছাত্ৰ-সংগঠনৰ কু-কীৰ্ত্তি বহলাই কোৱাৰ প্ৰয়োজন নাই। ইয়াৰ ইতিহাস ইয়াৰ পিতৃসংগঠন কংগ্ৰেছৰ দৰেই ঘূৰ্ণণীয়। যোৱা জৰুৰীকালীন অৱ-

স্থাত এই ছাত্ৰসংগঠনটোৱে জনগণৰ ওপৰত বিশেষকৈ ছাত্ৰ সমাজৰ ওপৰত যি নিল'জ্জ অত্যাচাৰ জাপি দিছিল সেই বিষয়ে সকলো ছাত্ৰ-ছাত্ৰীয়েই জানে। বৰ্ত্তমান লক্ষ্য কৰা হৈছে যে এই সংগঠনটোৱে দেখেদেখকৈ কাম কৰাতকৈ বিভিন্ন ছদ্মবেশেৰে তাৰ ঘূৰ্ণণীয় কাৰ্য্যকলাপ পৰিচালিত কৰিছে। সেয়েহে অসমৰ ছাত্ৰসংগঠনৰ নামত এক কলঙ্কস্বৰূপ এই ছাত্ৰসংগঠনটোৰ ষড়-যন্ত্ৰবোৰৰ বিষয়ে সজাগ হোৱা উচিত আৰু এইবোৰক শীঘ্ৰেই মৰ্ম্মৰ কৰা উচিত।

কিছু সামাজিক সাম্ৰাজ্যবাদৰ মূল দাঙাল ভাৰতীয় ছাত্ৰ সংগঠন হ'ল এ, আই, এছ, এফ। মুখত সমাজবাদৰ বুলি আওৰাই কামত ফেচীবাদী ব্যৱস্থা কায়েম কৰিবলৈ ই সকলো ধৰণৰ ষড়-যন্ত্ৰ হাতত লৈছে। বিশ্বজনগণৰ এক নম্বৰ শত্ৰু কিছু সামাজিক সাম্ৰাজ্যবাদৰ বিশ্বস্ত অনুচৰ এই ছাত্ৰসংগঠনটো পৰোক্ষভাৱে এক দেশদ্রোহী ছাত্ৰ-সংগঠন। ইয়াৰ প্ৰকৃত স্বৰূপ নগ্নভাৱে ওলাই পৰিছিল যোৱা জৰুৰীকালীন অৱস্থাত। এফালেদি সমাজতন্ত্ৰৰ কথা কোৱা এই ছাত্ৰসংগঠনটোৱে সেই সময়ত কিছু সামাজিক সাম্ৰাজ্যবাদৰ স্বাৰ্থত ঘোষণা কৰা জৰুৰীকালীন অৱস্থাক নিল'জ্জ ভাৱে সমৰ্থন দিছিল আৰু ইয়াৰ সপক্ষে তোলা-দগৰ পিটি ফুৰিছিল। বৰ্ত্তমান ইয়াৰ এই সং-শোধনবাদী চৰিত্ৰ সাধাৰণ সদস্যসকলে বুজি পাইছে আৰু ফলত ই হৈ পৰিছে তেনেই দুৰ্বল। ভাৰতৰ ছাত্ৰসমাজ তথা ভাৰতীয় জনগণৰ স্বাৰ্থৰ হকে ইয়াৰ ত্ৰিবিৎ মৃত্যুৱেই কামা।

ইয়াৰ ওপৰিও সমাজবাদৰ নামাৱলী পিন্ধা আন দুটা সুবিধাবাদী ছাত্ৰসংগঠন হ'ল ডি,এছ,অ, আৰু পি,এছ,ইউ। অৱশ্যে অসমৰ ছাত্ৰ সমাজত এওঁলোকৰ অৱস্থিতি নাই বুলিলেই হয়। যিখিনি আছে সিও ত্ৰিবিৎ গতিত নাইকীয়া হ'ব ধৰিছে।

তথাকথিত ধৰ্মনিৰপেক্ষ ৰাষ্ট্ৰ ভাৰতবৰ্ষৰ হিন্দু উগ্ৰ সাম্প্ৰদায়িকতাৰ ওপৰত প্ৰতিষ্ঠিত ছাত্ৰসংগঠন হ'ল অখিল ভাৰতীয় বিদ্যাৰ্থী পৰিষদ,

সুখৰ কথা হ'ল অসমৰ ছাত্ৰসমাজৰ ওপৰত তাৰ প্ৰভাৱ তেনেই সীমিত। ইয়াৰ মূল কাৰণ হ'ল ভাৰতৰ আন অঞ্চলৰ তুলনাত অসমত সাম্প্ৰদায়িক বিভেদৰ বীজ বৰ গভীৰ নহয়। আমি অসমৰ ছাত্ৰ সমাজলৈ আহ্বান জনাওঁ তেখেতসকলে যেন উগ্ৰ সাম্প্ৰদায়িকতাৰ ওপৰত প্ৰতিষ্ঠিত এই ছাত্ৰ সংগঠনটোৰ সাম্প্ৰদায়িক ষড়যন্ত্ৰবোৰৰ প্ৰতি সচেতনতা অৱলম্বন কৰে।

জৰুৰীকালীন অৱস্থাৰ পিছত অসম তথা ভাৰতৰ ছাত্ৰসমাজৰ আকাশত উল্কাৰ দৰে আবিৰ্ভাৱ হোৱা ছাত্ৰসংগঠন হ'ল জনতা ছাত্ৰ পৰিষদ। এই সংগঠনটো তাৰ মাতৃসংগঠন বৰ্ত্তমানৰ শাসনাধিষ্ঠিত জনতা পাৰ্টিৰ দৰেই এক বৈচিত্ৰপূৰ্ণ সংগঠন। জনতা পাৰ্টিয়ে যেনেকৈ আমেৰিকান সাম্ৰাজ্যবাদ আৰু দ্বিতীয় বিশ্বৰ সাম্ৰাজ্যবাদী শক্তিবোৰৰ স্বাৰ্থপূৰণ কৰিছে তিক তেনেই তাৰ প্ৰতিফলন স্বৰূপে এই ছাত্ৰ সংগঠনটো গোড়া আৰু নবম দুটা অংশ দেখা যায়। যদিও এই ছাত্ৰ সংগঠনটো বৰ্ত্তমানৰ শাসনাধিষ্ঠিত শ্ৰেণীৰ ছাত্ৰসংগঠন তথাপি অসমৰ ছাত্ৰ ৰাজনীতিত ইয়াৰ অৱস্থানো তেনেই সীমিত আৰু ক্ৰমে ম্লান হৈ অহা জনতা পাৰ্টিৰ দৰেই হ'ও ম্লান পৰি আহিছে।

এইবোৰৰ ওপৰিও অসমৰ ছাত্ৰসমাজত বৰ্ত্তমান কিছু আঞ্চলিক ছাত্ৰসংগঠনে অৱস্থান লাভ কৰি আছে। বড়ো ছাত্ৰ সন্থা তেনে এক সংগঠন। বড়ো জাতিৰ ওপৰত চলা জাতীয় নিপীড়নৰ ফলত জন্ম লাভ কৰা বড়ো জাতীয় আন্দোলনৰ অংশ হিচাবে এই ছাত্ৰ সংগঠনটোৱে জন্ম লাভ কৰিছিল। বৰ্ত্তমান ইয়াৰ নেতৃত্ব দুটা ভাগত বিভক্ত। এটা ভাগে প্ৰগতিশীল মতাদৰ্শৰ প্ৰতি আকৃষ্ট হৈ বড়ো জাতীয় আন্দোলনক সমগ্ৰ ভাৰতবৰ্ষৰ জাতীয় মুক্তি সংগ্ৰামৰ সৈতে একাত্ম কৰাৰ বিজ্ঞানসন্মত পথ লৈছে আৰু আন এটা ক্ষুদ্ৰ অংশই শাসক শ্ৰেণীৰ প্ৰবোচনাত এই আন্দোলনক সংকীৰ্ণ জাতীয়তাবাদী আদৰ্শৰ পিনে টানি নিব খুজিছে। ই সুখৰ কথা যে এই মতাদৰ্শগত

পাৰ্থক্যত বৰ্ত্তমান প্ৰগতিশীল অংশটোৰ প্ৰাধান্যই অধিক। বড়ো ছাত্ৰ সন্থাৰ দৰে বৰ্ত্তমান অসমত মিচিং ছাত্ৰ সন্থা, চাহ-বাগিছা জনজাতি ছাত্ৰ সন্থা, নেপালী ছাত্ৰ সন্থা, মুছলিম ছাত্ৰ সন্থা, আদি কিছু সৰু সৰু ছাত্ৰসংগঠনো আছে। অৱশ্যে এইবোৰৰ প্ৰভাৱ অসমৰ ছাত্ৰ-ৰাজনীতিত বিশেষ নাই আৰু অসমত ক্ৰমান্বয়ে শক্তিশালী হৈ অহা প্ৰগতিশীল ছাত্ৰ আন্দোলনে এই সংগঠনসমূহৰ ছাত্ৰসকলক লাহে লাহে বৃহত্তৰ ছাত্ৰসমাজৰ সৈতে একীভূত কৰি আনিছে।

দুই বৃহৎ বিশ্ব শক্তি আমেৰিকা আৰু ৰাছিয়াৰ খোৱা কামোৰাৰ ফলত অসমত বৰ্ত্তমানে যি মূণ্য উগ্ৰজাতীয়বাদে মূৰ দাঙি উঠিছে তাৰ গইনা লৈ অসমৰ ছাত্ৰ ৰাজনীতিত অশুভ পপীয়া তৰাৰ দৰে পাবত গজা এটা ছাত্ৰ সংগঠন হ'ল অসম জাতীয়-তাবাদী যুৱ-ছাত্ৰ পৰিষদ। এই ছাত্ৰসংগঠনটোৰ নেতৃত্বই ৰুছ সামাজিক সাম্ৰাজ্যবাদৰ স্বাৰ্থ ৰক্ষা কৰিছে বুলি কিছু বিশেষ ঘটাই প্ৰমাণিত কৰে। এই ছাত্ৰ সংগঠনটো অসম জাতীয়তাবাদী দলৰ কৰ্তৃত্বাধীন। বৰ্ত্তমান অসম জাতীয়তাবাদী দলৰ বহুকেইটা লাইখুটা দৌ সিদিনালৈকে ইন্দিৰা কংগ্ৰেছৰ সেৱাদাস আছিল। তদুপৰি যোৱা লোকসভা নিৰ্বাচনত ইন্দিৰা-গান্ধীৰ পৰাজয়ৰ পিচতে অসমৰ ৰাজনৈতিক আকাশত হঠাৎ জাতীয়তাবাদী দলে অৱস্থান ললেহি, এটা বিশেষ মনকৰিব লগীয়া কথা হ'ল অলপতে চিকমাগালুৰত হৈ যোৱা লোকসভাৰ উপনিৰ্বাচনত ইন্দিৰা গান্ধীয়ে যিদিনা জয়লাভ কৰিলে সেইদিনা গুৱাহাটী, গোৰেশ্বৰ আদি ঠাইত জাতীয়তাবাদী দলৰ লগতে অসম জাতীয়তাবাদী যুৱ-ছাত্ৰ পৰিষদেও আনন্দত আত্মহাৰা হৈ উঠিছিল, আনকি সেই সন্দৰ্ভত হোৱা মিছিলতো যোগদান কৰিছিল। এই ছাত্ৰ সংগঠনটোৰ প্ৰচাৰিত মতাদৰ্শ কি ধৰা নাযায়। কাৰণ তেওঁলোকে এফালেদি 'অসমীয়া জাতিৰ মুক্তিৰ' কথা কয় আনহাতেদি আকৌ 'শোষিত অৱহেলিত অসমবাসী' কো এক্যবদ্ধ হ'বলৈ কয়! তেওঁলোকে মুখত

যিয়েই নকওক কিয় এইটো ধূৰূপ যে এই সংগঠনৰ নেতৃত্ব শোষক শ্ৰেণীৰ স্বার্থৰক্ষাকাৰী। প্ৰমানস্বৰূপে অলপতে হৈ যোৱা বৃহত্তৰ গুৱাহাটী চিটি বাছ কৰ্মীসকলৰ ধৰ্মঘটত তেওঁলোকে গ্ৰহণ কৰা ভূমিকা। যদিও চিটি বাছ শ্ৰমিকসকলৰ প্ৰায় পচান্নকৈ ভাগেই আছিল অসমীয়া আনহাতেদি মালিকবোৰৰ শতকৰা প্ৰায় পয়সত্তৰ ভাগহে আছিল অসমীয়া তথাপি জাতীয়তাবাদী যুৱ-ছাত্ৰ পৰিষদে মালিকবহুতৰ পক্ষলৈ অত্যন্ত জঘন্যভাৱে এই ধৰ্মঘট ভাঙি দিলে। ঠিক তেনেদৰে গুৱাহাটীৰ ব'লাৰ ফু'ৰৰ মিলত শ্ৰমিকসকলে কৰা আন্দোলন অসম-জাতীয়তাবাদী যুৱ-ছাত্ৰ পৰিষদৰ নেতৃত্বই ভাঙি মাৰোৱাৰী মালিকসকলৰ পক্ষ লৈ নজ্জাহীন ভাৱে ভাঙি দিলে। এই ছাত্ৰ সংগঠনটোৰ নেতৃত্ব যে ৰুহ সামাজিক সাম্ৰাজ্যবাদৰ ছত্ৰছাত্ৰত আছে তাৰ প্ৰমাণ হ'ল অসমীয়া অসমীয়া বুলি দিনে ৰাতি ৰাওচি জুৰা এই নেতৃত্বই যেতিয়া গম পালে যে অসম-নাগালেণ্ড সীমান্তত যি বৰৰ গণহত্যা হ'ল তাৰ অন্তৰ্ভুক্ত ৰুহ সামাজিক সাম্ৰাজ্যবাদৰ হাত আছে তেতিয়া প্ৰথম দুদিনমান সাধাৰণ সদস্যসকলৰ চকুত ধূলি মাৰিবলৈ দুই এটা 'গৰম' বিস্ফোতি দি হঠাৎ তেওঁলোক তাপ মাৰিল। তেওঁলোকৰ একমাত্ৰ উদ্দেশ্য হ'ল অসমত এক ঘৃণ্য জাতীয়তাবাদৰ জন্ম দি জাত-ভিত্তিক সংঘৰ্ষৰ জৰিয়তে এফালেদি জনগণক বিভক্ত কৰি শ্ৰেণী সংগ্ৰামক ব্যাহত কৰা আৰু আনফালেদি বৰ্তমান অসমত দ্বিতীয় বিশ্বৰ সাম্ৰাজ্যবাদী শক্তিৰ স্বার্থৰ অনুকূলে থকা প্ৰতিষ্ঠিত চৰকাৰক ওফৰাই ৰুহ সাম্ৰাজ্যবাদে যাতে অসমৰ ৰাষ্ট্ৰমুখ পুনৰ দখল কৰিব পাৰে তাৰ পথ সুগম কৰাটো। কাৰণ বৰ্তমান অসমত যদি আন এক মধ্যবৰ্তীকালীন নিৰ্বাচন পাতিবলগীয়া হয় তেতিয়া যে ৰুহ সামাজিক সাম্ৰাজ্যবাদৰ সেৱাদাস ইন্দিৰা-পন্থীবোৰেই বিশেষ সুবিধা কৰি ল'ব পাৰিব তাৰ প্ৰমাণ অলপতে হৈ যোৱা পাঞ্চায়ত নিৰ্বাচন। ইয়াত জয়লাভ কৰা তথাকথিত নিৰ্দলীয়ৰ অধিকাংশই এই ফেছীবাদী চক্ৰৰ অংশবিশেষ। অসমীয়া

জাতিৰ বৃহত্তৰ স্বার্থলৈ লক্ষ্য ৰাখি, অসমৰ ছাত্ৰ সমাজৰ, বৈপ্লৱিক আন্দোলনলৈ লক্ষ্য ৰাখি দেশপ্ৰেম তথা গণতন্ত্ৰৰ স্বার্থত এই উগ্ৰ জাতীয়তাবাদী চক্ৰান্তক পীয়েই নিশ্চল কৰাটো অসমৰ প্ৰত্যেকজন সচেতন ছাত্ৰ-ছাত্ৰীৰ এৰাবনোৱাৰা দায়িত্ব আৰু কৰ্তব্য। ই অতি সুখৰ কথা যে ইতিমধ্যে অসমৰ ছাত্ৰসমাজত এই সুস্থ প্ৰক্ৰিয়া আৰম্ভ হৈছেই আৰু আমি আশা ৰাখিছো অতিপলমে ই সমগ্ৰ অসমৰ ছাত্ৰসমাজত বিয়পি পৰি অসমীয়া জাতিৰ মূল শক্ৰ এই উগ্ৰজাতীয়তাবাদক অবিচৰেই কবৰ দিব।

অসমৰ ছাত্ৰ আন্দোলনত এক বিশেষ তাৎপৰ্য পূৰ্ণ বছৰ হ'ল উনৈশ শ' আঠসত্তৰ চন। ফেচীবাদী ইন্দিৰাচক্ৰৰ বিৰুদ্ধে ভাৰতীয় জনগণে যি মহান গণসংগ্ৰামৰ চৌ সমগ্ৰ দেশজুৰি তুলিছিল সেই শুভক্ষণতেই অসমৰ ছাত্ৰসমাজত এক নতুন প্ৰকৃত দেশপ্ৰেমিক আৰু গণতান্ত্ৰিক বিপ্লবী ছাত্ৰ সংগঠনৰ জন্ম হ'ল। এই সংগঠনটোৰ নাম ইউনাইটেড ষ্টুডেন্টছ ফেডাৰেচন (সংযুক্ত ছাত্ৰ সন্থিলন)। ভাৰতবৰ্ষৰ আৰ্থ-সামাজিক ব্যৱস্থাক আধাসামন্তান্ত্ৰিক আধা উপনিবেশিক বুলি বিজ্ঞান-সন্মতভাৱে এই ছাত্ৰ সংগঠনটোৱে ব্যাখ্যা দিছে আৰু এই কদৰ্যা ব্যৱস্থাক ধ্বংস কৰি এখন শোষণমুক্ত ভাৰতবৰ্ষ গঢ়ি তুলিবলৈ। এক ব্যাপক দেশপ্ৰেমিক আৰু গণতান্ত্ৰিক আন্দোলনৰ সৃষ্টি কৰিবলৈ ই জন্ম লগবে পৰা সকলো ধৰণৰ প্ৰচেষ্টা হাতত লৈছে আৰু নিজৰ বৈপ্লৱিক অস্তিত্বক জনগণৰ সন্মুখত দাঙি ধৰিবলৈ সক্ষম হৈছে। শ্ৰমিক কৃষক ছাত্ৰ-যুৱক-মধ্যবিত্তৰ ঐক্যৰ কথা মাথোন মুখত ফুলজাৰি নামাৰি ইউনাইটেড ষ্টুডেন্টছ ফেডাৰেচনে তেওঁলোকৰ সকলোধৰণৰ দেশপ্ৰেমিক-গণতান্ত্ৰিক আন্দোলনত সক্ৰিয়ভাৱে অংশগ্ৰহণ কৰিছে। উদাহৰণস্বৰূপে ইউ,এছ,এফ ৰ, গুৱাহাটী শাখাই সদৌ অসম চলচ্চিত্ৰ প্ৰতিনিধি সন্থাৰ আন্দোলন, জি,এল, ইণ্ডাষ্টি শ্ৰমিক সন্থাৰ আন্দোলন, ৰাষ্ট্ৰভাষা প্ৰচাৰ সমিতিৰ কৰ্মী সংঘৰ

আন্দোলন, আই, টি, আই প্ৰশিক্ষার্থীৰ আন্দোলন, অশোক বিড়ি ফেষ্টিবী শ্ৰমিক আন্দোলন, বৃহত্তৰ গুৱাহাটী 'চিটিবাছ' শ্ৰমিক সন্থাৰ আন্দোলন আদিত সক্ৰিয় অংশ গ্ৰহণ কৰি শ্ৰমিক আন্দোলনত ছাত্ৰৰ বিপ্লৱী ভূমিকাৰ এক জলন্ত উদাহৰণ প্ৰতিষ্ঠা কৰিলো। ঠিক তেনেদৰে অসমৰ বিভিন্ন অঞ্চলত বৰ্তমান গঢ়ি উঠা কৃষক আন্দোলন, শ্ৰমিক আন্দোলন, মধ্যবিত্তৰ আন্দোলন আদিত ইউ,এছ,এফ,ৰ বিভিন্ন শাখাই বৈপ্লৱীক অংশ গ্ৰহণৰ উজ্জ্বল দৃষ্টান্ত দাঙি ধৰিব পৰিছে। এছ,এফ,আই ৰ দৰে এক বিচ্ছিন্নতাবাদী মনোভাৱ নলৈ ইউ,এছ,এফ,এ গণতান্ত্ৰিক দাবীৰ ভিত্তিত আন ছাত্ৰসংগঠনবোৰে যি আন্দোলনৰ বাবে আহ্বান দিছে সেই আন্দোলন সমূহতো একবদ্ধ হৈছে। আনহাতেদি আন ছাত্ৰসংগঠনবোৰৰ জনস্বার্থ-বিৰোধী, শ্ৰেণীসংগ্ৰামত বাধাৰ সৃষ্টিকাৰী কাৰ্য-কলাপৰ বিৰুদ্ধে বলিষ্ঠভাৱে সংগ্ৰাম চলাই গৈছে। এনেকৈয়ে ইউ,এছ,এফ,এ বৃহত্তৰ জনগণৰ স্বার্থত আন সংগঠন সমূহৰ লগত এক সুস্থ ঐক্য আৰু সংগ্ৰামৰ নীতিক মানি চলিছে। সকলো ধৰণৰ গণতান্ত্ৰিক তথা দেশপ্ৰেমিক আন্দোলন সংহতকৰণৰ ক্ষেত্ৰত এই সংগঠনটোৰ অৱদান অনন্য। আমে-ৰিকান সাম্ৰাজ্যবাদ আৰু ৰুছ সাম্যজিক সাম্ৰাজ্যবাদীহঁতৰ কু-চক্ৰান্তত গঢ়ি উঠা ঘৃণনীয় উপ্ৰজা-তীয়তাবাদৰ বিৰুদ্ধে জনগণক সচেতন আৰু জাগ্ৰত কৰিবলৈ মিছিল, জনসভা, পথসভা, দেৱাল-লিখনী, পট্টাৰিং আদিৰ ব্যৱস্থা কৰি এই সন্দৰ্ভত এটা অতি স্পষ্ট, বিজ্ঞানসন্মত অভিমত উপস্থাপন কৰিবলৈ সক্ষম হৈছে। এই সংগঠনটোত এটা লক্ষণীয় দিশ হ'ল ইয়াত কোনোধৰণৰ আগোলা-তান্ত্ৰিক কেন্দ্ৰিকতাই স্থান পোৱা নাই। নীতি-বিষয়ক প্ৰত্যেকটো কথাতেই সাধাৰণ সদস্যসকলৰ মাজত এক সজীৱ বিতৰ্কৰ সৃষ্টি কৰি সংখ্যা-গৰিষ্ঠৰ মতামতক সকলোৰে একনিষ্ঠভাৱে গ্ৰহণ কৰাৰ প্ৰচেষ্টা ইয়াত দেখা যায়। অৱশ্যে ইউ সঁচা যে সংগঠনটো যিহেতু তেনেই চালুকীয়া সেয়েহে কেতিয়াবা হয়তো অজানিতেই সংগঠনত উপগ্ৰণতন্ত্ৰই দেখা দিয়ে। আমি ইউ,এছ,এফ, ৰ সকলো বন্ধুবৰ্গলৈ একান্তভাৱে আহ্বান জনাওঁ তেখেতসকলে যেন এই ব্যাধিটোৰ প্ৰতি অত্যন্ত সজাগ হৈ থাকে আৰু এক সুস্থ মতাদৰ্শগত

সংগ্ৰামৰ জৰিয়তে ইয়াক সম্পূৰ্ণৰূপে নিশ্চল কৰে। ইউ,এছ,এফ,ৰ সদস্যসকলে একাগ্ৰচিত্তে অসমৰ ছাত্ৰসমাজত সঠিক মতাদৰ্শৰ ভিত্তিত যি সুস্থ তীব্ৰ ৰাজনৈতিক বিতৰ্কৰ সৃষ্টি কৰিছে এই বিতৰ্কই অতি কম সময়ৰ ভিতৰতে এই ছাত্ৰ সংগঠনটোক অসমৰ ছাত্ৰসমাজৰ মাজত অধিক জনপ্ৰিয় কৰি তুলিছে আৰু যাৰ ফলত এফালেদি নব্য সংশোধনবাদী তথা সুবিধাবাদী তথাকথিত বাম ছাত্ৰসংগঠনবোৰৰ মুখা খুলি আহিছে আনফালেদি প্ৰতিক্ৰিয়াশীল শিবিরো সচকিত হৈ উঠিছে। ই অতি গৰ্বৰ কথা যে যদিও এই ছাত্ৰসংগঠনটোৰ বয়স এবছৰ পূৰ হওঁ নহওঁ তথাপি ই আজি অসমৰ ছাত্ৰসমাজত বহুলভাৱে প্ৰতিষ্ঠিত গণতান্ত্ৰিক তথা দেশপ্ৰেমিক ছাত্ৰসংগঠন। অসমৰ বৰ্তমান অৱস্থাৰ পৰিপ্ৰেক্ষিতত অসমৰ উদ্যোগীকৰণ স্বার্থত আমূল ভূমি সংস্কাৰ, সকলো বিদেশী পুঁজিৰ বাজেয়াপ্তকৰন, কেন্দ্ৰলৈ প্ৰেৰিত ৰাজহ অহা দহ বছৰলৈ পঠোৱা বন্ধ কৰি সেই ৰাহি পুঁজি অসমৰ উদ্যোগীকৰণত বিনিয়োগ সকলো ধৰণৰ উপ্ৰজাতীয়তাবাদ আৰু সাম্প্ৰদায়িকতাবাদৰ বিৰো-ধিতা, মুছলমানকে ধৰি সকলো সংখ্যালঘু সম্প্ৰদায়ৰ ওপৰত চলোৱা নিপীড়নৰ বন্ধৰ দাবী, সুলভ মূল্যত পাঠ্য-পুথিৰ যোগান, ভাৰতীয় নাগৰিকক বিদেশী বুলি দেশৰ পৰা বহিষ্কাৰ কৰাৰ বন্ধৰ দাবী আদি অতি জনপ্ৰিয় আশু দাবীৰ ভিত্তিত সংগাম গঢ়ি তুলি ইয়াৰ বিপ্লৱী প্ৰভাৱ বিজুলীৰ গতিত অসমৰ চৌদিশে বিয়পাই দিছে। আমি আশা কৰিছো ইউ,এছ,এফ,ৰ সকলো সদস্যই প্ৰকৃত গণতান্ত্ৰিক আৰু দেশপ্ৰেমিক ছাত্ৰ-ছাত্ৰীৰ ভূমিকা লৈ সঠিক মতাদৰ্শৰ ভিত্তিত সমগ্ৰ প্ৰদেশ জুৰি বিপ্লৱী গণসংগ্ৰামৰ টো অসমৰ ছাত্ৰসমাজ আৰু সাধাৰণ জনগণৰ মাজত বিয়পাই দি এক মহান জনজাগৰণৰ সৃষ্টি অচিৰেই কৰিব যি জোৰাৰে অনুপ্ৰাণিত কৰিব ভাৰতৰ আন প্ৰদেশসমূহৰ ছাত্ৰ-সমাজ আৰু সাধাৰণ জনগণক আৰু যি জোৰাৰত উঠি ভাঁহি যাব ভাৰতৰ বৰ্তমানৰ কদৰ্য আধা-সামন্তান্ত্ৰিক-আধা উপনিবেশিক সমাজ ব্যৱস্থা, প্ৰতিষ্ঠিত হব এখন শোষণযুক্ত ভাৰতবৰ্ষ য'ত আন সাধাৰণ জনগণৰ লগতে আজিৰ প্ৰত্যেকজন ভাৰতীয় ছাত্ৰ-ছাত্ৰীয়ে নিজৰ জীৱনক সুন্দৰভাৱে গঢ়াৰ সকলো সুবিধা পাব।